



Nº 52-53

(7196-7197)

Şənbə, 19 iyul 2014-cü il

Qəzet ayda 4 dəfə çıxır

1933-cü ildən nəşr olunur

Qiyməti 40 qəpik

Azərbaycan Prezidenti İlham Əliyevin sədrliyi ilə Nazirlər Kabinetinin 2014-cü ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilmişdir

İyulun 10-da ənənəvi olaraq Azərbaycan Respublikasının Prezidenti İlham Əliyevin sədrliyi ilə Nazirlər Kabinetinin 2014-cü ilin birinci yarısının sosial-iqtisadi inkişafının yekunlarına və qarşıda duran bütün məsələlər icra edilmişdir. Dövlət başçısı iclasda giriş nitqi söyləmişdir.

İlham Əliyev nitqində qeyd etmişdir ki, 2014-cü ilin birinci yarısında ölkədə uğurlu inkişaf təmin olunmuş, qarşıda duran bütün məsələlər icra edilmişdir. Bu, eyni zamanda ilin sonuna qədər bütün vəzifələrin icra olunmasına zəmin yaratmışdır. Uğurların təməlinde isə düşünülmüş siyaset, sabitlik, iqtisadi sahədə aparılan məqsədyönlü islahatlar dayanır. Vaxtile ölkənin inkişafını neft sektor ilə bağlayanların fikirləri də öz yalnızlığını ortaya çıxarmışdır. Çünkü artıq neft-dən asılılıq böyük dərəcədə aşağı düşmüş, ümumi daxili məhsulun xeyli hissəsi qeyri-neft sektorunda yaranır. Həyata keçirilən islahatlar mötəbər maliyyə qurumları, dünyanın aparıcı reytinq agentlikləri tərəfindən də yüksək qiymətləndirilir və Azərbaycanın hələ bundan sonra da uzun illər ərzində uğurlu inkişafını qeyd edirlər. Artıq Davos Dünya İqtisadi Forumu—dünyanın bir nömrəli iqtisadi forumu Azərbaycan iqtisadiyyatının rəqabət qabiliyyətliliyini reytinq cədvəlinin 39-cu sırasında yerləşdirmiştir. Əlbəttə, gənc müstəqil ölkəmiz üçün bu çox böyük göstəricidir.

Cənab Prezident çıxışında faktlara müraciət edərək qeyd etmişdir ki, ilin 6 ayı ərzində iqtisadiyyatımız 2,1 faiz artmışdır. Qeyri-neft sektorunda inkişaf isə 7 faiz səviyyəsindədir. İnflyasiya isə Azərbaycanda nəinki birrəqəmlidir, hətta 1,6 faiz təşkil edir. Sovet vaxtından

qalmış əmanətlər kompensasiya şəklində, MDB-də ən böyük əmsalla, ən qısa müddət ərzində əhaliyə qaytarılsa da inflyasiyanın faizi yuxarıda qeyd edilən göstəriciye bərabər olmuşdur. Əhalinin pul gəlirləri 4,7 faiz artmışdır. Bu o deməkdir ki, əhalinin pul gəlirləri inflyasiyanı 3 dəfə üstələyir.

Ötən yarım il ərzində kənd təsərrüfatında da inkişaf müşahidə olunmuşdur. Kənd təsərrüfatı təxminən 6 faiz artmışdır.

Ölkənin maliyyə vəziyyətindən danışan Prezident qeyd etmişdir ki, Azərbaycan böyük maliyyə resurslarına malikdir. Artıq ölkənin



maliyyə ehtiyatları 54 milyard manata çatmışdır. Adambaşına düşən valyuta ehtiyatlarına görə Azərbaycan dünya miqyasında aparıcı, yəni en qabaqcıl yerlərdədir.

Növbəti 5 il üçün regional inkişaf programının icrasına başlanmasından danışan cənab Prezident qeyd etmişdir ki, artıq ilin 6 ayında 65 min iş yeri açılmışdır.

Bu iş yerlərinin 52 mini daimi iş yeridir. 2003-cü ildən bu günə qədər, yeni regional dövlət proqramlarının icrasına başlanandan sonra ölkədə 1 milyon 300 min iş yeri açılmışdır. Demək olar ki, işsizlik böyük dərəcədə aradan qaldırılmış və çox aşağı səviyyədədir. Bu prosesin davamlı olmasını təmin etmək üçün cənab Prezident sənayeləşmənin,

kənd təsərrüfatının, yüksək texnologiyaların, digər sahələrin inkişaf etdirilməsini diqqətə çatdırılmışdır. Ona görə də bu məsələ ilə bağlı düşünülmüş bir konsepsiyanın hazırlanması vaxtı gəlib çatmışdır. Əhalinin artımı ilə əlaqədar uzunmüddəli məşğulluq konsepsiyasının müzakirəsinə başlanmalıdır. Konkret olaraq müəyyən-ləşməlidir ki, hansı sahədə

nə qədər iş yeri açılmalıdır.

Sosial məsələlərin həllini də diqqət mərkəzinə çatdırın cənab Prezident qeyd etdi ki, orta əməkhaqqı da artmışdır. Bu göstərici 440 manat və ya 560 ABŞ dollarıdır. Sosial infrastruktur layihələr icra edilir. 80-dən çox təhsil müəssisəsi, 40-dan çox səhiyyə ocağı təmir olunur, tikilir.

Əhalinin sosial müdafiəsi istiqamətində də ciddi islahatlar aparılır, şəffaflıq təmin olunur.

Cənab Prezident İlham Əliyev çıxışında ordu quruculuğu, neft-qaz sahəsi, «Cənub» qaz dəhlizi, enerji siyaseti məsələlərinə də toxunmuş və bu istiqamətlərdə qarşıda duran vəzifələri etrafı şəkildə açıqlamışdır.

Bütün bunlar göstərir ki, ölkəmizdə çox gözəl ab-hava vardır, çox gözəl iqtisadiyyat vəziyyət müşahidə olunur. Sabitlik tam şəkildə təmin edilir. Azərbaycan xalqının rifahi, cəmiyyətdə bərəqərər olan ədalət, o cümlədən sosial ədalət və xoşagəlməz hallarla mübarizə müsbət meyelləri daha da gücləndirir.

İclasda iqtisadiyyat və sənaye naziri **Şahin Mustafayev**, kənd təsərrüfatı naziri **Heydər Əsədov**, əmək və əhalinin sosial müdafiəsi naziri **Səlim Müslümov** müzakirə edilən məsələ ilə əlaqədar çıxış etmişler.

İclasın sonunda ölkə başçısı yekun nitqi söyləmiş, sonrakı yarımlı ildə və gelecek illərdə qarşıda duran ən prioritet məsələlərə toxunmuşdur (**İclasın geniş materialları mərkəzi mətbuatda dərc olunmuşdur**).

Nadir ATAKİŞİYEV.